

इस भवसागर को पार करूँ  
यदि तेरा सहारा मिल जाये

जीवन में खुशियाँ छा जायें  
यदि तेरा सहारा मिल जाये ॥

दिनरात पुकारा करते हैं  
हे गिरिधर नाम तुम्हारा ही

तेरे आराधन अर्चन में ही।  
सारा जीवन खो जाये ॥

इस भवसागर को पार करूँ  
यदि तेरा सहारा मिल जाये

राधे- राधे का नाम जपूँ मैं  
गिरिधर तुम्हे रिझाने को

मैंने ये सुना है राधे के  
सुमिरन से कान्हा आ जाये

जग के रिश्ते नातों की क्या  
मैं बात बताऊँ हे माधव

सुख में जग प्यारा हो जाये  
दुख आये किनारा हो जाये

सब छोड़ जगत की भौतिकता  
अब आया शरण तिहारी हूँ

स्वीकार करो अपना लो तो  
यह जीवन प्यारा हो जाये

हे दीनबन्धु त्रिपुरारि प्रयो  
मथुरेश प्रणाम अनन्त तुम्हे

अब दर्शन दो प्रभु सूर सदृश  
तो रंजन' न्यारा हो जाये